

د افغان بڼو او نجونو د حقونو لپاره د عدالت نړيوالې محکمې ته د يوې قضیې راورل

نومبر ۲۰۲۴

تازه شوي نسخه

دا پوښتنې او ځوابونه د ۲۰۲۴ کال له اپریل څخه راپدېخوا تازه شوي دي، چې پکې نورې پوښتنې او معلومات ځای پر ځای شي.

یادونی

دا لیکنه د نتاشا ارنپریز تر، مانویلا لوندو، مارینا پینا، ژانیو کوین، او دورو یوان لخوا د جیمز گولډستون او عمر وراچ د بیاکتنې او ونډې سره لیکل شوې ده. ټاکل شوي پوښتنې او ځوابونه له افغان مدني ټولني، بين المللي همکارانو او حقوقي کارپوهانو سره د مشورې او د بشر حقونو د سازمان [رواداري](#) د بنسټيزي همکارۍ له لارې رامنځته شوي دي، چې دا بنسټ د بشر حقونو یوه افغاني اداره او د عدالت د نړیوالې محکمې او د تبعیض د ټولو بنو د له منځه وړلو کنوانسیون مهم همکار دی.

د دې قضیې په چمتو کولو کې اضافي مرستې (د پرانستي ټولني د عدالت نوبت) او د پرانستي ټولني د بنسټونو په همکارۍ تر سره شوي دي او د پورته اشخاصو په گډون، قدرمنو بیټسي ایپل، ژانت بورسوس، جورجیانا ایپور، شهریار فضلي، سانا گوس، می - لین لیکومټ، سوفي لي، پیمان مجیدی، دیانا رومینا پورتو میشو، اشركات محمد، او بیني لي هم همکاري کړی ده.

ټول نومونه په انګلیسي نسخه کې د الفبا په ترتیب لیست شوي دي.

لنډيز

په افغانستان کې د د بشر حقونو د وضعیت لپاره د ملګرو ملتونو د ځانګړي راپور ورکونکي او د ښځو او نجونو پر وړاندې د تبعیض اړوند د ملګرو ملتونو کاري ټولنه: "د نړۍ په بل هیڅ ځای کې د افغانستان په څیر د ښځو او نجونو پر حقونو باندې په پراخه کچه، سیستماتیک او ټولیز برید نه دی شوی." د طالبانو د ظالمانه کړنو د نړیوالې غندنې وړ هاخوا، د افغان ښځو او نجونو د بشري حقونو د اعادي لپاره هیڅ قانوني اقدام نه دی تعقیب شوی. پر ځای یې، طالبان په پرله پسې توګه خپل جبر لا سختوي.

د افغان میرمنو، د ملګرو ملتونو د ماموریت لرونکو، حقوقي کارپوهانو، مدني ټولني او فعالانو پراخیدونکی ایتلاف له هېوادونو غوښتنه کوي چې د عدالت نړیوالې محکمې (ICJ) ته، ښځو سره د تبعیض د ټولو ډولونو د له منځه وړلو کنوانسیون (CEDAW) څخه د سرغړونې په برخه کې د افغانستان پر ضد قضیه راورې، چې افغانستان د دې کنوانسیون یو غړی هیواد دی. د ۲۰۲۴ کال په سپتمبر کې استرالیا، کاناډا، جرمني او ندرلینډ د احتساب د دې مسیر پر لور لومړني ګامونه پورته کړل، خو تر اوسه رسمي قضیه نه ده پرانستل شوې.

ICJ په زیاتیدونکي ډول د بشري حقونو د سختو سرغړونو لپاره د دولت د مسؤلیت په نښه کولو لپاره د حیاتي ځای او مرجع په توګه پیژندل کېږي. د غزې، اوکراین او میانمار په څیر شخړو کې د ICJ لخوا وروستی پریکړې، د نړیوالې ټولني لپاره فرصت په ګوته کوي چې د طالبانو تر رژیم لاندې د افغان میرمنو او نجونو د سخت وضعیت اړوند دغه محکمه ښکېله کړي. په هر صورت، د ICJ څخه مخکې د احتمالي اقداماتو اړوند ناڅرګندتیا او ناسم پوهاوی شته.

د برخه اخستونکو د بېلابېلو ډلو د پوښتنو په ځواب کې، لاندې د ۲۱ ډیرو پوښتنل شویو پوښتنو ټولګه ده، چې د ICJ پر وړاندې د افغان میرمنو او نجونو د حقونو په اړه د قضیې پیل کولو امکان او اغیزې په ګوته کوي. دا پوښتنې د نړیوالې جنایې محکمې ICC سره اړوند د عدالت نړیوالې محکمې ICJ رول، د احتمالي قضیې ګامونه، د طالبانو د مشروعیت او رسمیت پیژندلو اندیښنه، د افغان مدني ټولني نقش، او احتمالي پایلې راسپړي. دا بیا بیا پوښتنل شوي پوښتنې همدا راز په ګوته کوي چې څنګه د ICJ محاکمه کولی شي د ممکنه قانوني احکامو له لارې د افغانانو ملاتړ وکړي، د وکالت هڅې پیاوړې کړي، پر نړیوالو اړیکو اغیزه وکړي، او نورې عملي ګټې وړاندې کړي.

مطالب:

1. د عدالت نړيواله محكمه ICJ څه ده؟..... 1
2. د ICJ او نړيوالې جنايي محكمې (ICC) ترمنځ توپير څه دی؟..... 1
3. ولې افغانستان د بنځو او نجونو له حقونو څخه د سرغړونې له امله د ICJ پر وړاندې راوړل كيداى شي ؟ 1
4. څوك كولى شي د عدالت نړيوالې محكمې (ICJ) پر وړاندې، بنځو سره د تبعيض د ټولو ډولونو د له منځه وړلو كنوانسيون (CEDAW) له مخې د افغانستان پر ضد قضيې راوړي؟..... 2
5. دقيقاً، څوك به محاكمه شي: د افغانستان دولت كه طالبان؟ 3
6. څوك به د عدالت د نړيوالې محكمې پر وړاندې د افغانستان استازولي كوي؟* 3
7. ايا د عدالت نړيوالې محكمې (ICJ) ته د افغانستان قضيې راوړل طالبانو ته مشروعيت ورکوي يا به د دوى په رسميت پېژندنې تمام شي؟..... 4
8. كه د افغانستان پر ضد د عدالت د نړيوالې محكمې ICJ قضيې رسميت پېژندنه نه غواړي يا په رسميت پېژندنې نه تماميږي، ايا طالبانو ته په مشروعيت ورکولو كې مرسته كولاى شي؟* 4
9. د افغانستان پر وړاندې د عدالت بين المللي محكمې (ICJ) كې د قضيې پيل كولو لپاره ځاى څه دي؟..... 5
10. د عدالت نړيوالې محكمې ته له قضيې راوړلو وړاندې بايد دولتونه "خبرې اترې" وكړي، د دې څه معنا ده؟* 5
11. د افغانستان پر وړاندې د ICJ حكم څه كيداى شي؟..... 6
12. قضيې به څومره وخت ونيسي؟..... 7
13. ايا د افغانستان پر وړاندې د يوې قضيې درج كول به سمدستي اغيزه ولري؟ 7
14. ايا د قانوني پلوه د ICJ امر قانون د اجرا وړ دی؟ 8
15. كه چيرې افغانستان د ICJ له پرېكړې سره سم عمل ونه كړي څه به پېښ شي؟..... 8
16. د ICJ قضيې له افغان ميرمنو سره څرنگه مرسته كولى شي، په خانكړې توگه كه چيرې په مستقيم ډول پرېكړه پلي نه كړاى شي؟..... 9
17. د عدالت بين المللي محكمه (ICJ) كې د قضيې خطرات څه دي؟..... 10
18. ايا طالبان بنځو سره د تبعيض د ټولو ټولو د له منځه وړلو كنوانسيون CEDAW څخه افغانستان ويستلى شي؟* .. 10
19. د ICJ قضيې څنگه د احتساب او عدالت پر نورو ميكانيزمونو اغيزه كولى شي؟..... 12
20. د عدالت د نړيوالې محكمې ICJ قضيې څنگه كولى شي د "جنسيتي اپارتايد" د سيستماتيک كود كولو هڅې پياوړې كړي؟*..... 12
21. ولې بنځو سره د تاوتریخوالي د مخنيوي بين المللي كنوانسيون CEDAW د كمپټې پر ځاى ICJ محكمې ته د ياد كميسيون لاندې يوه قضيې راوړئ؟..... 13
22. ايا د بشر حقونو د نورو تړونونو له مخې چې افغانستان تر پېښو لاندې كړي دي، ICJ محكمې ته قضيې راوړل ممكن دي؟..... 14
23. ولې د نورو لارو پر ځاى د ICJ په قضيې كې سرچينې وكارول شي؟..... 14

24. ایا، یا باید، افغان مدني ټولنه د افغانستان پر وړاندې د ICJ په قضیه کې رول ولوبوي؟..... 15
25. ایا افغان وگړي محکمې ته شواهد وړاندې کولی شي؟ 15
26. دا څه مانا لري چې استرالیا، کاناډا، جرمني او هالنډ د افغانستان پر وړاندې د CEDAW له مخې د شخړې پروسه پیل کړې؟* 16
27. ایا نور هیوادونه کولی شي د افغانستان په وړاندې د CEDAW په شخړه کې استرالیا، کاناډا، جرمني او هالنډ سره یوځای شي؟* 16
28. ایا هغه هیوادونه چې د CEDAW غړي نه دي یا د ICJ قضاوت یې نه دی منلی د قضیې ملاتړ کولی شي؟* 17
29. په وړاندیز شوي قضیه کې د پرانستې ټولني OPEN SOCIETY رول څه دی؟..... 17

* هغه پوښتنې چې په ستوري نښاني شوي دي، د همدې سند پوښتنو او ځوابونو د اضافي مواردو چې د ۲۰۲۴م کال په آپریل میاشت په نسخه کې اضافه شوي دي څرگندونه کوي.

1. د عدالت نړیواله محکمه ICJ څه ده؟

د ملګرو ملتونو (UN) اصلي قضایي ارګان

د عدالت نړیواله محکمه (ICJ، یا "محکمه")، چې اکثراً د نړیوالې محکمې په نوم یادېږي، د ملګرو ملتونو اصلي قضایي اداره ده. د هالنډ، په لاهه کې موقعیت لري، او اصلي فعالیت یې له نړیوال قانون سره سم د هیوادونو ترمنځ قانوني شخړې حل کول دي. هیوادونه کولی شي ICJ محکمې ته خپلې شخړې وسپاري، چې محکمه بیا د الزامې پریکړې صادرولو څخه وړاندې شخړه له حقایقو او اړوندو قوانینو سره ګوري. سربیره پر دې، محکمه د هغو قانوني پوښتنو ("مشورتي نظرونو") اړوند نظرونه وړاندې کوي چې د ملګرو ملتونو د مجازې ادارو او تخصصي ادارو لخوا رامنځته شوي دي (د بیلګې په توګه، د روغتیا نړیوال سازمان، د کار نړیوال سازمان).

ICJ محکمه د مختلفو هیوادونو څخه له ۱۵ قاضیانو جوړه ده، کوم چې د نړۍ له ګوټ ګوټ څخه مختلف قانوني دودونه منعکسوي، او د نړیوال قانون اړوند د هراړخیز لیدلوري په ډاډمنولو کې مرسته کوي. د محکمې پروسې په عامه توګه او په ژوندۍ بڼه خپریږي، او روڼتیا او لاسرسي ته وده ورکوي.

2. د ICJ او نړیوالې جنایي محکمې (ICC) ترمنځ توپیر څه دی؟

ICJ او ICC مختلف واکونه لري

ICJ باید له ICC سره یو شان ونه ګڼل شي. په داسې حال کې چې دواړه محکمې په هاګ کې موقعیت لري، دوی خورا مختلف اهداف لري. ICC یوازې د اشخاصو د قضاوت واک لري چې د نسل وژنې، د بشریت پر ضد جرمونو، او جنګي جرمونو په تور تورن وي؛ او قضیې د نړیوالې جنایي محکمې د څارنوال لخوا پیلېږي، څوک چې دا اختیار لري چې څوک او کومې قضیې تعقیب کړي.

له بلې خوا، ICJ جرمي محکمه نه ده، بلکې هغه محکمه ده چې د هیوادونو ترمنځ قضیو ته رسیدګي کوي. په دې کې ډیری وختونه د دې په اړه قضیې شاملې دي چې کوم هیواد د قلمرو ملکیت لري، د پولې حدود یې کوم دي، او کوم نړیوال تړونونه د اجرا وړ دي. ICJ پر څارنوال تکیه نه کوي چې قضیه پیل کړي، پر ځای یې هیوادونه د اقداماتو نوبت پخپله کوي. یوځل چې یو هیواد د بل هیواد پر وړاندې په ICJ کې قضیه ثبت کړي، محکمه مکلف ده چې قضیه واورې او وګوري چې د محکمې د واک په ساحه کې ده.

3. ولې افغانستان د بنځو او نجونو له حقونو څخه د سرغړونې له امله د ICJ پر وړاندې راورل کېدای شي؟

نړیوالو قانوني مکلفیتونو څخه سرغړونه

افغانستان د هغو نړیوالو قوانینو پابند دی چې د بنځو او نجونو حقونه خوندي کوي. یو کلیدي تړون بنځو سره د تبعیض د ټولو ډولونو د له منځه وړلو کنوانسیون (CEDAW) دی، چې افغانستان یې په ۲۰۰۳ کال کې غړی شو. بنځو سره د تبعیض د ټولو

ډولونو د له منځه وړلو کنوانسیون ته ژمنتیا افغانستان مکلف ګرځولی چې د ښځو او نجونو لپاره مساوي حقونه او قانوني خونديتوب ډاډمن کړي.

د دې کنوانسیون ۲۹مه ماده د کنوانسیون په تفسیر یا غوښتنلیک پورې اړوندو شخړو ته اجازه ورکوي چې د عدالت نړیوالې محکمې (ICJ) ته راجع شي، خو یوازې هغه مهال چې ښکېلو هیوادونو یې په څرګند ډول قضایې واک منلی وي. د افغانستان له خوا ښځو سره د تبعیض د ټولو ډولونو د له منځه وړلو کنوانسیون منل د یاد کنوانسیون د ۲۹مې مادې منل هم رانغاړي، چې د ورته شخړو اړوند د عدالت نړیوالې محکمې (ICJ) ته قضایې صلاحیت ورکوي. د کلونو په اوږدو کې افغانستان ښځو سره د تبعیض د ټولو ډولونو د له منځه وړلو کنوانسیون لاندې له خپلو ډېرو مکلفیتونو څخه سرغړونه کړې او د دې لپاره یې زمینه برابره کړې چې دا هیواد د عدالت نړیوالې محکمې ته راورل شي او دې سرغړونو ته ځواب وویل شي.

4. څوک کولی شي د عدالت نړیوالې محکمې (ICJ) پر وړاندې، ښځو سره د تبعیض د ټولو ډولونو د له منځه وړلو

کنوانسیون (CEDAW) له مخې د افغانستان پر ضد قضیه راورې؟

یوازې یو بل هیواد (نه افراد یا سازمانونه) کولی شي د عدالت نړیوالې محکمې (ICJ) ته د افغانستان پر ضد قضیه وړاندې کړي.

یوازې هیوادونه کولی شي ICJ ته قضیې وړاندې کړي؛ افراد او سازمانونه نشي کولی. ښځو سره د تبعیض د ټولو ډولونو د له منځه وړلو کنوانسیون څخه د سرغړونو اړوند د افغانستان پر ضد د عدالت نړیوالې محکمې (ICJ) ته د قضیې راورلو لپاره یو هیواد (یا یو ډله هیوادونه) باید دوه اړتیاوې پوره کړي: (1) دوی باید ښځو سره د تبعیض د ټولو ډولونو د له منځه وړلو کنوانسیون (CEDAW) تصویب کړی وي؛ او (2) د (CEDAW) اړوند د دې کنوانسیون د ۲۹مې مادې له مخې یې د قضیې اوریدلو لپاره د محکمې قضایې واک منلی وي.

کله چې هیوادونه ښځو سره د تبعیض د ټولو ډولونو د له منځه وړلو بین المللي کنوانسیون په څېر تړون کې ګډون کوي، دوی یوازې د مقرراتو له تعقیبولو سره خپل موافق نه دی کړی، بلکې دوی هر بل هیواد چې د یاد تړون غړیتوب لري هم حساب کولو ته اړیستلی شي (کله چې هیوادونه د CEDAW په څېر یو تړون سره یوځای کېږي، دوی نه یوازې د دې قواعدو سره موافق او اطاعت کوي، بلکې په غړو هیوادونو باندې هم حساب کوي چې برخه واخلي او ورته عمل وکړي)، چې د کنوانسیون مقررات تعقیب کړي. دا ډله بیزه تمه او توقع د دې ټولو هیوادونو تر منځ د حقونو او مسؤلیتونو یوه نړیواله شبکه رامنځته کوي، چې په ګډ کار سره د ښځو پر وړاندې تبعیض له منځه یوسي. که چېرې یو هیواد په دې باور وي چې افغانستان ښځو سره د تبعیض د ټولو ډولونو د له منځه وړلو کنوانسیون (CEDAW) لاندې پر خپلو ژمنو عمل نه کوي، دا حق لري چې د عدالت په نړیواله محکمه (ICJ) کې افغانستان وټنګوي.

د ۱۸۹ هیوادونو ترمنځ چې ښځو سره د تبعیض د ټولو ډولونو د له منځه وړلو کنوانسیون (CEDAW) برخه دي، ۱۵۰ هیوادونو (د افغانستان په ګډون) موافقه کړې چې د عدالت نړیوالې محکمې (ICJ) ته اجازه ورکړي چې د یاد کنوانسیون لاندې شاملېدونکې قضیې واورې. دا په دې معنا ده چې له ۱۴۹ هیوادونو څخه هر یو کولی شي د کنوانسیون له مکلفیتونو څخه د سرغړونې له امله د افغانستان پر وړاندې قضیه ثبت کړي.

5. دقیقاً، څوک به محاکمه شي: د افغانستان دولت که طالبان؟

د افغانستان دولت

ځکه چې د عدالت د نړیوالې محکمې (ICJ) مخې ته د قضیې ایښودل باید د هیوادونو تر منځ وي - نه حکومتونه یا غیر دولتي ادارې لکه طالبان- وړاندیز شوي قضیه به د افغانستان د دولت پر ضد وي، نه په مستقیم ډول د طالبانو پر ضد. په هر صورت، دا چې طالبان دا مهال د افغانستان د بالفعل واکمنو په توګه فعالیت کوي، د افغانستان پر ضد قضیه به په لویه کي طالبان د خپلو کړنو مسؤل وګرځوي. دا حقیقت چې د طالبانو حکومت په رسمیت نه دی پیژندل شوی په دې قضیې پورې اړه نه لري- ځکه د نړیوال قانون له مخې، هر څوک چې د هیواد واک یې په لاس کې وي باید بنځو سره د تبعیض د ټولو ډولونو د له منځه وړلو کتوناسیون په ګډون د نړیوالو معاهدو لاندې د افغانستان ټول مسؤلیتونه وساتي.

6. څوک به د عدالت د نړیوالې محکمې پر وړاندې د افغانستان استازولي کوي؟*

په بېر احتمال سره به طالبان، د افغانستان د بالفعل واکمنو په توګه استازولي کوي

د رسمیت نه پیژندلو سره سره، د افغانستان پر قلمرو او وګړو د طالبانو "اغېزناک کنټرول" هغوی د افغانستان د بالفعل واکمنو په توګه پیژندلي دي. په دې ترتیب، د بین المللي قانون له مخې د طالبانو اعمال افغانستان ته منسوبېدلی شي، او د هغوی چلند د هیواد د عمل په توګه ګڼل کېدای شي (په بین المللي کچه د ناسمو افعالو له امله د هیواد د مسؤلیتونو اړوند د مادو مصوده، ۴مه ماده؛ د ۹مې مادې ۴ تبصره: "د دوی د غړو د اعمالو له مسؤلیت څخه"، په رسمیت نه پیژندل طالبانو ته "برائت" نه ورکوي. (۱۰مه ماده). پر همدې بنسټ، د طالبانو د رسمیت نه پیژندل شوي حالت ته له پاملرنې پرته، دوی بیا هم مناسب لوېغاړي دي چې د عدالت د نړیوالې محکمې ICJ پر وړاندې به درېږي او د بنځو د حقونو د سرغړونو په برخه کې ځواب ویونکي دي چې په هیواد کې پیښیږي.

ICJ د ورته شرایطو بېلګه لري. د نسل وژني کتوناسیون لاندې د ګامبیا پر وړاندې د میانمار په قضیه کې، محکمې د رسمیت نه پیژندنې سره سره د دولت پر قلمرو د اغېزناک کنټرول له امله د میانمار بالفعل حکومت، نظامي واکمنو ته اجازه ورکړه، چې د دې هیواد استازیتوب وکړي.

د رسمي قانوني استازیتوب په شرایطو کې، معمولاً داخلي دولتي وکیلان (لکه د عداليې وزارت یا د بهرنیو چارو وزارت) د عدالت د نړیوالې محکمې ICJ پر وړاندې د هیوادونو استازیتوب کوي. هیوادونه د خپلو قانوني ډلو لپاره ځانګړي بهرني حقوقي بنسټونه او نړیوال حقوقي متخصصین هم استخداموي. دا مهال، دا څرګنده نه ده چې څوک به په قانوني توګه د طالبانو استازیتوب وکړي یا ایا دوی به بهرنی مشوري ته مخه کړي؟

که طالبان په قضیه کې د ګډون نه کولو پریکړه وکړي، ICJ کولی شي د دوی په غیر حاضرۍ کې د قضیې اوریدلو ته دوام ورکړي. دا په نورو قضیو کې هم پیښ شوي دي، د سوريې پر وړاندې د شکنجې ضد کمیسون (CAT) د قضیې په ګډون، چیرې چې د سوريې په نمایندګۍ هیڅ استازی نه دی څرګند شوی. د افغانستان لخوا په قضیه کې د راڅرګندېدو نشتوالی به د محکمې طرز العمل بدل نه کړي - غوښتنه کوونکي هیوادونه به لاهم کولی شي د دوی قضیه بشپړه او د ادعا شویو سرغړونو بشپړه ساحه وړاندې کړي. په ورته ډول، ICJ به لاهم په بشپړ ډول واک ولري چې د افغانستان پر وړاندې الزامي قضاوت وړاندې کړي.

7. ایا د عدالت نړیوالې محکمې (ICJ) ته د افغانستان قضیه راورل طالبانو ته مشروعیت ورکوي یا به د دوی په رسمیت

پیژندنې تمام شي؟

د افغانستان پر خلاف د عدالت نړیوالې محکمې (ICJ) ته قضیه ورل طالبانو ته مشروعیت نه ورکوي او نه هم د طالبانو په رسمیت پیژندنې تمامیري

له بشر حقونو څخه د سرغړونو له امله د افغانستان پر وړاندې د عدالت په بین المللي محکمه (ICJ) کې د یوې قضیې درج کول په دې معنا نه دي چې طالبان د هیواد د حکومت په توګه وپیژندل شي. د عدالت بین المللي محکمې (ICJ) تر دې مخکې د مشروعیت ورکولو یا رسمیت پیژندلو له پایلې درلودو پرته داسې قضیې هوارې کړې دي چې په رسمیت نه پیژندل شوي حکومتونه لري. د بېلګې په توګه، متحده ایالاتو په ۱۹۸۰ کال کې د انقلابي حکومت له رسمیت پیژندلو پرته د ایران پر خلاف قضیه درج کړه؛ او د میانمار پر وړاندې د ګامبیا قضیه د ۲۰۲۱ کال له نظامي کودتا سره دوام لري، چې دا کودتا د اوس مهال د په رسمیت پیژندل شوي حکومت له خوا شوې. د یادونې وړ ده، چې د میانمار په قضیه کې، محکمې روښانه کړه چې په اقداماتو کې یې هیوادونه شامل دي، نه حکومتونه، دا دا معنا چې د قضیې راورل د هغه هیواد د حکومت د رسمیت پیژندنې مترادف نه دی.

سربیره پردې، د عدالت بین المللي محکمې (ICJ) یوه قضیه چې د افغانستان د بنځو او نجونو له حقونو څخه سرغړونه په ګوته کوي، کولی شي د طالبانو د پیژندنې د هڅو خنډ وګرځي. د ملګرو ملتونو امنیت شورا ته یو وروستی راپور، د ۲۷۷۹ (۲۰۲۳) پریکړه لیک سره سم، دې پایلې ته ورسید چې رسمیت پیژندنه باید بنځو سره د تاوتریخوالي د مخنیوي بین المللي کنوانسیون CEDAW په ګډون د افغانستان نړیوالو مکلفیتونو ته د طالبانو اطاعت پورې تړلې وي، لکه څنګه چې د کنوانسیون په پالیسیو، قوانینو او کړنو کې منعکس شوي. بنځو سره د تاوتریخوالي د مخنیوي کنوانسیون (ICJ) یو حکم چې له مکلفیتونو څخه د افغانستان سرغړونه تاییدوي د طالبانو په مشرۍ د حکومت د رسمیت پیژندلو پر وړاندې به د قانوني او باصلاحیته خنډ په توګه کار ورکوي.

له عملي لیدلوري او د دې لپاره چې ډاډ ترلاسه شي چې طالبان د ICJ د پروسې په اوردو کې په رسمیت نه دي پیژندل شوي، غوښتونکي هیوادونه کولی شي او باید هم په دوامداره توګه د رسمیت په نه پیژندلو ټینګار وکړي. په ځانګړې توګه، هیوادونه کولی شي د محکمې پر وړاندې په خپلو ټولو وړاندیزونو او شفاهي دلیلونو کې په واضح ډول ووايي چې دوی طالبان د افغانستان د حکومت په توګه نه مني او یا یې په رسمیت نه پیژني. پرځای یې، دوی د حقونو د سرغړونو لپاره د حساب کتاب په لټه کې دي چې باید د رسمیت پیژندلو لپاره د لارې جوړېدو مانع وګرځي.

8. که د افغانستان پر ضد د عدالت د نړیوالې محکمې ICJ قضیه رسمیت پیژندنه نه غواړي یا په رسمیت پیژندنې نه

تمامیري، نو آیا طالبانو ته په مشروعیت ورکولو کې مرسته کولای شي؟*

د ICJ قضیه به د طالبانو د چلند په اړه په نړیواله کچه غندنه روښانه کړي، او په نړیوال سیستم کې د لویغاړو په توګه به د دوی د مشروعیت نشتوالی په ګوته کړي.

ICJ تر دې وړاندې داسې قضیې هوارې کړې دي چې ستونزه زیروونکي حکومتونه پکې شامل دي، پرته له دې چې دوی ته مشروعیت ورکړي. د بیلګې په توګه، د یو پلټ فارم په توګه د ICJ په کارولو سره په ۱۹۶۰ کې ایتوپیا او لیبیریا د اپارتاید سویلي افریقا پر وړاندې د پام وړ قضیې راورې دي، چې په نړیواله کچه د واکمن حکومت د رسمیت پیژندنې مخه ونیسي. دې قضیو په

پراخو نړیوالو هڅو کې مرسته وکړه چې بالاخره دغه هڅې د دوی د اپارتاید پالیسیو له امله د ملګرو ملتونو له عمومي اسمبلی څخه د سویلي افریقا د تعلیق لامل شوي.

په ورته ډول، ICJ ته د قضیې راورل به طالبانو ته مشروعیت ورنکړي. د دې پر ځای به دا د دوی د بشري حقونو جدي سرغړونې روښانه کړي - چې د نړیوال قانون د جدي نقض سرغړونې دي - او د نړیوالو مدافعینو دریځ به پیاوړی کړي.

محاکمې ته د طالبانو د کړنو راورل کولی شي د قانوني لوبغاړو په توګه د دوی د رابنکاره کیدو لپاره د پام وړ هڅو مخه ونیسي، د مشروع حکومت په توګه پیژندل خو لري خیره ده. د ICJ یو حکم د CEDAW په څیر له نړیوالو معیارونو څخه د طالبانو سرغړونې تاییدوي، او کولی شي هر هیواد ته له دوی سره په اړیکو عادي کولو کې د یو ځواکمن مخنیوي کوونکي په توګه کار ورکړي.

9. د افغانستان پر وړاندې د عدالت بین المللي محکمې (ICJ) کې د قضیې پیل کولو لپاره ګامونه څه دي؟

هغه خبرتیا چې تر هغې وروسته د خبرو اترو او منځګړیتوب هڅې وشي

بنځو سره د تاوتریخوالي د مخنیوي کنوانسیون CEDAW څخه د سرغړونې له امله د افغانستان پر وړاندې (ICJ) ته د قضیې راورلو پروسه څو ګامونه لري؛ د پیل کولو لپاره:

1. هیواد یا هیوادونه، باید افغانستان ته خپل باور ووايي چې په هغې سره یې بنځو سره د تاوتریخوالي د مخنیوي کنوانسیون څخه سرغړونه کړې. دا د یو دیپلوماتیک یادښت له لارې ترسره کيږي، چې د یو هیواد دیپلوماتیک ماموریت، وزارت یا بل دیپلوماتیک چینل ته سپارل کيږي.

2. افغانستان به ځواب ورکړي یا به غلی پاتې شي. که افغانستان مخالف وي یا غلی پاتې شي، دا به د هیوادونو ترمنځ "شخړه" رامنځته کړي. دا هیوادونه باید بیا "خبرې اترې" وکړي، دا دا معنا لري چې د دې شخړې د حل کولو لپاره دواړه "ریښتیني هڅه" وکړي. د خبرو اترو لپاره کوم مشخص مهال ویش نه دی ټاکل شوی، کوم چې کیدای شي څو میاشتې یا د پام وړ اوږدې مودې پورې وي وخت واخلي، دا په دې پورې اړه لري چې هیوادونه څنګه مخکې ځي.

3. که چیرې "خبرې اترې" ناکامې شي، نو له هیوادونو تمه کيږي چې منځګړیتوب "تنظیم" کړي. منځګړیتوب له محکمې څخه بهر د شخړو حل کولو جلا پروسه ده، خو دا طریقه هم د الزام او په قانوني توګه د پلي کیدو وړ قضاوت رامنځته کوي. که چیرې په شپږو میاشتو کې په مشخصاتو لکه ځای یا د منځګړیتوب پر انتخاب موافقي ته و نه رسیږي، یا که افغانستان دغه هڅې له نظره وغورځوي چې منځګړیتوب ته په دې موده کې زمینه برابره کړي، نو بیا قضیه د عدالت نړیوالې محکمې ICJ ته وړل کيږي.

10. د عدالت نړیوالې محکمې ته له قضیې راورلو راندې باید دولتونه "خبرې اترې" وکړي، د دې څه معنا ده؟*

د طالبانو تر کنټرول لاندې د نورو خبرو اترو برعکس، د CEDAW لاندې "خبرې اترې" به یوازې د بنځو د حقونو په حلولو تمرکز وکړي.

کله چې هیوادونه اړ وي چې ICJ ته د قضیې د راورلو تر مخه "خبرې اترې" وکړي، دوی باید محکمې ته له تلو مخکې د شخړې د هوارې لپاره "ریښتیني هڅه" وکړي. دا اړتیا په دې ډاډ ترلاسه کولو کې مرسته کوي چې د ICJ محدودې سرچینې د هغو شخړو لپاره دي چې د خبرو اترو له لارې نشي حل کیدای، او دا څرګندوي چې مساله دومره جدي ده چې د محکمې مداخله پکې اړینه ده.

د ICJ د قانون له مخې، یو هیواد باید د حقيقي هڅو شواهد وړاندې کړي چې بیا د اختلاف په هوارولو کې بل اړخ بنسټل شي. نظري هڅه کافي نه ده؛ باید داسې ثبوت وي چې خبرې اترې ناکامه شوي دي، بې اغېزې دي یا له کرکېچ سره مخامخ شوي دي. سربیره پر دې، خبرې اترې باید په مستقیم ډول په دې قضیه کې د شخړې موضوع ته رسیدګي وکړي، او په افغانستان کې د بنځو د حقونو اړوند د CEDAW مکلفیتونه حل کړي.

د پراخو خبرو اترو بر عکس، لکه "د متحده ایالاتو - طالبانو د سولې تړون" یا د ملګرو ملتونو په مشرۍ د دوحې غونډې - چېرې چې طالبانو د بنځو پر نه ګډون ټینګار کاوه او د CEDAW لاندې د کنټرول شویو خبرو اترو له اجندا څخه یې د بشري حقونو اړوندو موضوعاتو مطرح کېدو څخه ډډه کوله، دغه خبرې اترې به د CEDAW کنوانسیون لاندې په ځانګړي ډول د بنځو د حقونو په بېرته احیا کولو متمرکزې وي. د شخړې پیل کونکي هیوادونو څخه تمه کېږي چې د CEDAW کنوانسیون لاندې د سرغړونو د هوارې غوښتنه وکړي او پر میرمنو لګول شوي محدودیتونه لرې شي.

طالبان کولی شي انتخاب وکړي چې په دې خبرو اترو کې برخه واخلي که نه. که چېرې طالبان له برخې اخیستو څخه انکار وکړي، غوښتونکي هیوادونه لاهم کولی شي په "بنه باور" کې له عمل کولو سره د خبرو اترو اړتیا پوره کړي، په دې معنی چې دوی باید د شخړې حل کولو لپاره ریښتیني هڅې وکړي. په داسې حالت کې، پروسه کېدای شي د راتلونکي کړنلارې مرحلې ته داخله شي (منځګړیتوب تنظیم کړي).

په منطقي ډول، په خبرو اترو کې کېدای شي د سفارتي لیکونو تبادله شامله شي، چې شخړه ترسیم کړي او د ځوابونو په لټه کې وي، په احتمالي توګه دا تبادلې له مخامخ ملاقاتونو سره زیاتېږي. ICJ دا منلې چې دا اړتیا یوازې د لیکونو د تبادلې له لارې یا په یوې یا دوو غونډو سره پوره کېدای شي. که چېرې وضعیتونه بدلون و نه مومي او خبرې اترې په واضح ډول ونشي کولی شخړه حل کړي، نو ICJ به احتمالاً ووايي چې د CEDAW لاندې د خبرو اترو شرطونه پوره شوي دي.

11. د افغانستان پر وړاندې د ICJ حکم څه کېدلی شي؟

ICJ محکمه کولی شي د تړون د سرغړونو پر بنسټ امرونه صادر کړي

لکه څنګه چې ICJ یوه جنایي محکمه نه ده، حکمونه یې باید د افغانستان لپاره په دې تمرکز وکړي چې دا هیواد د بنځو او نجونو له حقونو څخه د سرغړونې د مخنیوي لپاره اقدامات وکړي. او/یا د تیرو سرغړونو د حل لپاره ICJ محکمه د خپلو احکامو لپاره په پراخه کچه اختیارونه لري: د یوې رسمي اعلاميې په ګډون، چې افغانستان د CEDAW یا بنځو سره د تاوتریخوالي د مخنیوي بین المللي کنوانسیون لاندې خپل مسؤلیتونه نقض کړي دي. همدا راز، ځانګړې سرغړونې په ګوته شي، لکه بنځې له کار او په آزاده توګه له تګ راتګ څخه منع کول؛ اعلامیه به د افغانستان لپاره یو حکم صادر کړي چې بنځو سره د تاوتریخوالي د مخنیوي بین المللي کنوانسیون لاندې خپل مکلفیتونه ترسره کړي، لکه حکومت ته د دې لارښوونه کول چې د تعلیم، د تګ راتګ آزادی، روغتیايي خدماتو او نورو عامه خدمتونو ته د لاسرسۍ په برخه کې تبعیضي پالیسي او فعالیتونه له منځه یوسي؛ یو حکم چې افغانستان د دې تضمینونه او ضمانتونه رامنځته کړي چې بنځو سره د تاوتریخوالي د مخنیوي د نړیوال کنوانسیون نقض پای ته ورسوي او دا دې ته اړتیا لري چې دا هیواد هغه تبعیضي قوانین او پالیسيانې لغوه کړي، او د راتلونکو سرغړونو د مخنیوي لپاره اقدامات ترسره کړي؛ یو حکم چې افغانستان ته د دې لارښوونه کوي چې د شواهدو د له منځه وړلو مخنیوی ونکړي او ساتنه یې ډاډمنه کړي، لکه د اسنادو نه ویجاړول یا له څیړنو سره همکاري کول.

12. قضیه به څومره وخت ونیسي؟

که څه هم یوه قضیه د حل کولو لپاره کلونه وخت نیسي، خو ICJ محکمه کولی شي څو اونيو کې لنډمهاله الزامي احکام صادر کړي

د ICJ د قضیو اوږدوالی توپیر لري او په ځینو مواردو کې د حل لپاره کلونه وخت نیسي. د بیلګې په توګه، د بوسنیا او هیرزګوینا د سربیا او مانتینیکرو تر منځ د نسل وژنې کنوانسیون لاندې قضیې تقریبا ۱۵ کاله وخت ونیو. په هر صورت، کله چې فوري اقدامات اړین وي، ICJ محکمه کولی شي په چټکۍ سره عمل وکړي او لنډمهاله الزامي پریکړې، او په اونيو کې د "لنډمهالو اقداماتو" غوښتنه وکړي. دا "موقتي تدابیر" د محکمې لخوا بیروي حکمونه دي چې موخه یې د وروستي قضاوت تر مخه د سمدستي پېښ زیان مخنیوی او په خطر کې حقونو ساتنه ده. د افغانستان پر وړاندې په یوه قضیه کې، دا ډول اقدامات کېدای شي دا ډول حکمونه راوغاړي، لکه، تعلیم او روغتیايي خدماتو ته د لاسرسۍ اړوند تبعیضي محدودیتونه له منځه یوسي، د بنځو پر وړاندې ناوړه چلند ودروي، او د قضیې اړوند د حیاتي معلوماتو له وچولو ډډه وکړي.

لنډمهال تدابیر د غوښتنه کوونکي هیواد لخوا هغه مهال غوښتل کېدای شي کله چې قضیه ثبت شي او محکمه ژر تر ژره امر کولی شي. په وروستیو قضیو کې، موقتي تدابیر د قضیې له ثبت کېدو وروسته په ورځو یا اونيو کې صادر شوي. د بیلګې په توګه، په هغه قضیه کې چې د اوکراین لخوا د روسیې پر وړاندې راورل شوې، محکمې ۱۸ ورځې وروسته لنډمهال اقدامات خپاره کړل، او په یوه دوسیه کې چې سویلي افریقا د اسرائیل پر وړاندې رامنځته کړې، لنډمهال اقدامات په ۲۸ ورځو کې صادر شول.

13. ایا د افغانستان پر وړاندې د یوې قضیې درج کول به سمدستي اغیزه ولري؟

ICJ قضیه کولی شي سمدستي قانوني، ډیپلوماتیکې او سیاسي اغیزې ولري.

په ICJ کې د افغانستان پر وړاندې د یوې قضیې درج کول کولی شي د پام وړ سمدستي اغیزه وکړي، حتی مخکې له دې چې وروستی پریکړه وشي. دا اغیزه کولی شي ډیپلوماتیکې، حقوقي او سیاسي ساحې پراخه کړي.

د قضیې د ثبتولو عمل پخپله طالبانو ته یو روښانه پیغام استوي چې نړیواله ټولنه د بشر حقونو جدي سرغړونې چې هره ورځ افغانستان کې او نجونې ورسره مخ کېږي غندي - او ژمنتیا لري چې د ټولو شته قانوني لارو څخه کار واخلي او طالبان وننګوي - . دا قانوني چلند د غندنې د عمومي اعلامیو وړ ځای لري او د بدلون لپاره غوښتنه کوي، چې د قانوني الزامي پروسې لامل کېږي او سرعت، کشش او قدرت زیاتوي، چې یوازې اعلامیې دا موخه نشي ترلاسه کولی. دا د ژورنالېستانو، د حقونو مدافعینو، بشري سازمانونو، نورو هیوادونو او نړیوالو سازمانونو لخوا د لا نورې څارنې او وکالت لپاره قانوني بنسټ رامنځته کوي. لکه څنګه چې د اسرائیل پر ضد د سویلي افریقا ثبت شوي قضیه کې وینو، د ICJ قضیه نورو هیوادونو ته هم د جدي خبرداري په توګه عمل کولی شي، چې نړیوال قانون څخه د سرغړونو په مخنیوي کې مرسته کوي.

د ICJ قضیه هم د ملګرو ملتونو د امنیت شورا په ګډون په نړیوالو ارګانونو کې قوي پاملرنه رامنځته کوي، چې کولی شي پر طالبانو د فشار د زیاتوالي لامل شي. سربیره پر دې، که ICJ د موقتي اقداماتو امر وکړي، د ملګرو ملتونو امنیت شورا ته باید خبر ورکړل شي، او په دې توګه د شورا تمرکز پر افغانستان او په ځانګړي ډول د بنځو پر حقونو باندې زیات کړي. د امنیت شورا دا واک لري چې د رسمي میکانیزم له لارې لنډمهال اقدامات پلي کړي.

په پای کې، لکه څنگه چې مخکې یادونه وشوه، دا قضیه کولی شي د احتمالي نړیوالې رسمیت پیژندنې او مشروعیت لپاره، چې طالبان یې غواړي، سخت شرایط رامنځته کړي او و یې ځنډوي.

14. ایا د ICJ امر د قانوني پلوه د اجرا وړ دی؟

د ICJ حکمونه لازم الاجرا دي، او افغانستان باید د محکمې حکمونه ومنی.

د ملګرو ملتونو د منشور له مخې، افغانستان په قانوني توګه مکلف دی چې د ICJ له پریکړو سره سم عمل وکړي. په دې کې د لنډمهاله اقداماتو حکمونه شامل دي (۱۳ پوښتنه وګورئ). د افغانستان له خوا د ICJ د حکمونو د نه رعایتولو په صورت کې، غوښتنه کوونکي هیوادونه کولی شي د ملګرو ملتونو امنیت شورا ته مخه کړي، چې د محکمې د حکمونو د پلي کولو ځواک لري. سربیره پر دې، د ICJ حکمونه او قضاوتونه په خپله ارزښت لري: کولی شي د خبرو اترو په شرایطو کې مرسته وکړي او د ملګرو ملتونو د نورو میکانیزمونو لخوا وکارول شي، پرته له دې چې طالبان سمدلاسه له حکم سره سم عمل کوي (۱۵ پوښتنه وګورئ).

15. که چېرې افغانستان د ICJ له پریکړې سره سم عمل ونه کړي څه به پېښ شي؟

پلي کول د اطاعت پر میکانیزمونو او نړیوال فشار پورې تړلي دي.

په داسې حال کې چې طالبان ممکنه نه ده چې سمدلاسه د افغانستان د سرغړونو اړوند له پریکړې سره سم عمل وکړي، د پلي کولو لپاره نور انتخابونه به په نظر کې وي. ICJ د پلي کولو مستقیم میکانیزمونه نلري، لکه څنگه چې ICC خپل پولیس ځواک نلري. په هر صورت، د ICJ د حکمونو د نه اطاعت په صورت کې، د ملګرو ملتونو منشور ډیرې اختیارونه په ګوته کوي او د ملګرو ملتونو عمومي مجلس، سر منشي، او امنیت شورا په څېر ادارې پکې دخپلوي. د بیلګې په توګه، ۹۴مه ماده، د امنیت شورا ته ځواک ورکوي چې د نړیوالو قوانینو د اطاعت ډاډمنو لپاره اقدامات وکړي، له تحریمولو او سفري بندیزونو نیولې د تحقیقاتو کمیسیونونو رامنځته کولو او عمومي اسمبلۍ ته د نورو اقداماتو وړاندیزولو پورې، لکه د هیواد د ملګرو ملتونو امتیازات ځنډول. حتی د داسې کړنو ګواښ کولی شي طالبان اړباسي چې خپل ظالمانه فرمانونه پریردي، یا لږترلږه د نویو فرمانونو څخه راوګرځي. په پریکنده اقدام کولو کې د امنیت شورا وړتیا ځینې وختونه د شورا د دايمي غړو د ویتو کولو له امله محدودیدي شي، مګر له بنځو او نجونو سره د چلند اړوند په افغانستان باندې د نړیوالې اجماع په پام کې نیولو سره، ممکن دا اندېښنه لږ وي.

ویلی شو، حتی که یوه پریکړه په مستقیم ډول د طالبانو چلند بدل نه کړي، خو اغیزه یې د محکمې له حکم څخه هاخوا غځېدلې شي. د نه اطاعت په قضیو کې، قدرت کیدلای شي د نړیوال فشار او د نفوذ د نورو ډولونو په بڼه اعمال شي.

16. د ICJ قضیه له افغان میرمنو سره څنګه مرسته کولی شي، په ځانګړې توګه که چیرې په مستقیم ډول پریکړه پلي نه

کړای شي؟

د نړیوال وکالت له لارې له افغان میرمنو سره د مرستې لپاره د پام وړ فرصتونه شته.

لکه څنګه چې وویل شو، په داسې حال کې چې په مستقیمه توګه پلي کول محدود دي، د محکمې پریکړې وزن لري او کولی شي د افغان میرمنو او نجونو لپاره په وضعیت کې د پام وړ بدلون رامنځته کړي، حتی که دا یوازې په تدریجي ډول هم وي. د بیلګې په توګه:

1. په ICJ محکمه کې د افغانستان پر وړاندې د یوې قضیې درج کول به د افغان میرمنو او نجونو ستونزې ته بېرته پیاوړې نړیواله پاملرنه تازه کړي. دا کولی شي د وکالت هڅې پیاوړې کړي، نوی نړیوال ملاتړ متحرک کړي، او د افغانانو د غړونو لپاره یو بنسټ چمتو کړي. لکه څنګه چې په نورو قضیو کې لیدل شوي، دا ډول روښانتیا کولی شي د ظالمانه پالیسیو بیرته راګرځولو یا اسانه کولو لپاره سیاسي فشار ته وده ورکړي. سربیره پردې، په ICJ کې د پروسې جامع ماهیت، چې کولی شي کلونه ونیسي، ډاډمنوي چې په افغانستان کې د بنځو او نجونو وضعیت د کلونو لپاره د جدي نړیوالې پاملرنې موضوع پاتې کیږي.

2. د ICJ پریکړې کولی شي لارښوونه وکړي چې نور هیوادونه له افغانستان سره څنګه تعامل ولري. د مثال په توګه، دا حکمونه ممکن د سوداګریزو اړیکو بڼه کولو یا په رسمي ډول د طالبانو حکومت د رسمیت پیژندلو لپاره د شرایطو په توګه وکارول شي. دا ممکن په ځانګړې توګه د هغو هیوادونو اړوند وي چې د محکمې په بریالیتوب کې یې پانګونه کړې ده او غواړي د محکمې حکمونه وڅاري چې د پام وړ پایلې ولري. د ICJ حکم ممکن طالبانو ته نږدې هیوادونه هم رهبري وکړي چې د خپلو اړیکو بیا ارزونه وکړي، هغه قانوني خطرونه په پام کې ونیسي چې دوی ورسره مخ کېدای شي که چیرې د نړیوال قانون څخه د سرغړونو په توګه وګڼل شي.

3. دا احتمال چې د ICJ پروسې ممکن د طالبانو د مشروعیت د ترلاسه کولو پر فرصت اغیزه وکړي کولی شي د بنځو او نجونو پر وړاندې د نویو ظالمو قوانینو مخه ونیسي.

4. د ICJ د حکم د نه پرځای کولو له امله د ملګرو ملتونو د امنیت شورا د مجازاتو اړوند اندیښنې ممکن طالبان وڅوي چې ظالم قوانین لغوه کړي یا نوي قوانین وځنډوي.

5. د تبعیضي اعلامیو ورکونکو طالب چارواکو ښکاره کول کولی شي پر دې اشخاصو د خلکو څار او قانوني فشار پیاوړی کړي. دا ستراتیژي، د ICJ په نورو اقداماتو کې کارول کیږي، نه یوازې په جرمي څېړنو کې مرسته کوي بلکې ممکن چارواکي هم ارباسي چې د ځان ساتنې د اقداماتو په توګه د میرمنو پر وړاندې زیان رسونکي اقدامات محدود یا ودروي.

6. د ICJ یوه پریکړه کولی شي چې په نورو هیوادونو کې د افغانانو پناه غوښتنه او بشردوستانه مرسته اسانه کړي. د ICJ حکم په رسمي ډول د سرغړونو په رسمیت پیژندلو سره به د ژغورنې لپاره د دې اشخاصو اړتیا ثابته کړي.

7. د ICJ په اقداماتو کې د ښځو او نجونو پر وړاندې د سرغړونو ثبتول په تاریخي ریکارډ کې مرسته کوي، کوم چې په راتلونکي کې د حساب ورکولو په هڅو کې مرسته کوي، د بیلګې په توګه، د ICC یا ملي محکمو له خوا د طالبانو د چارواکو تعقیب.

8. د ICJ د پروسو اسناد او موندنې یو دایمي ریکارډ رامنځته کوي، د هغه څه حقیقت وړاندې کوي چې افغان میرمنو او نجونو د طالبانو تر واکمنۍ لاندې زغملي دي، او د دوی د تجربو رسمي پیژندنه منعکسوي.

9. دا قضیه یو فرصت وړاندې کوي چې د بشري حقونو داخلي سازمانونو او رسنیو لخوا رامنځته شوي حیاتي اسناد وکاروي او د پروسې مخې ته لومړی لاس شواهد راورې.

17. د عدالت بین المللي محکمه (ICJ) کې د قضیې خطرات څه دي؟

په داسې حال کې چې ځینې خطرونه شته، خو د ستراتیژیک پلان له لارې یې کچه کمېدای شي

که طالبان د ICJ په اقداماتو کې برخه واخلي، او دغه دریځ یا پلیټفارم د پروپاګند او د مشروعیت د ادعا لپاره وکاروي - نشي بریالي کېدای. لکه څنګه چې پورته تشریح شوه، د ICJ اقدامات د بالفعل حکومت لپاره مشروعیت یا رسمیت پیژندنه نه وړاندې کوي (۷ او ۸ پوښتنې وګورئ). د یوې قضیې ماهیت چې د قانون حاکمیت او د ښځو او نجونو پر وړاندې د طالبانو منظمې سرغړونې په ګوته کوي، په طبیعي ډول هر هغه مشروعیت کموي چې دوی یې غواړي.

دا هم مهمه ده چې دا ومنو چې د ICJ په قضیه کې د افغانانو ګډون کولی شي اشخاصو او د هغوی کورنیو ته امنیتي خطرونه یا رواني ستونزه رامنځته کړي. د دې ډول خطرونو د کمولو لپاره، دا مهمه ده چې هر ډول ګډون - له شواهدو راتولولو څخه تر شاهدي ویلو پورې- په بشپړ ډول داوطلبانه او په بشپړ رضایت سره وي. د ICJ مخکینی قضیې چې د بشري حقونو سرغړونو قربانیان پکې شامل وي، لکه د میانمار پر ضد د ګامبیا او د سوریې او عربي جمهوریت پر وړاندې د کاناډا او هالنډ قضیه، ممکن د ستراتیژيو پراختیا کې مرسته وکړي، چې ګډون اسانه او په عین حال کې امنیتي خطرونه هم کم کړي.

18. آیا طالبان ښځو سره د تبعیض د ټولو ډولونو د له منځه وړلو کنوانسیون CEDAW څخه افغانستان ویستلی شي؟*

طالبان د هیواد د نړیوالو مکلفیتونو د بدلولو لپاره اړینه نړیواله رسمیت پیژندنه نلري او CEDAW هم له دې کنوانسیون څخه د وتلو روښانه شرایط نلري.

دا چې ملګري ملتونه طالبان د افغانستان د مشروع حکومت په توګه په رسمیت نه پیژني، دوی د CEDAW د غړي په توګه د دې کنوانسیون او د افغانستان د نړیوالو ژمنو د بدلولو قانوني واک نه لري. حتی که په رسمیت و پیژندل شي هم، طالبان به له دې کنوانسیون څخه د وتلو په برخه کې د پام وړ قانوني خنډونو سره مخ شي، ځکه چې CEDAW په صراحت سره په دې اړوند څه نه دي وړاندې کړي. د تړونونو د قانون په اړه د ویانا کنوانسیون (VCLT) چې د نړیوالو تړونونو تفسیر ته لارښوونه کوي - له یو تړون څخه وتل کله چې تړون په دې اړوند خاموش وي یوازې هغه وخت اجازه لري چې: (۱) دا ثابتې شي چې تړون د وتلو اجازه په نظر کې نیولې؛ یا (۲) د تړون ماهیت د وتلو پر حق دلالت کوي.

د CEDAW په قضیه کې هیڅ حالت نه دی رامنځته شوی. له تړون څخه د وتلو د فقري لري کول قصدي ښکاري. د CEDAW پخوانیو مسودو کې له دې کنوانسیون څخه د وتلو مقررات شامل و، په هر صورت، ډیری هیوادونو اعتراض وکړ، او استدلال یې وکړ چې دا ډول مقررات دغه کنوانسیون کمزوری کوي. پایله دا چې، د CEDAW وروستی نسخه په 1979 کې تصویب شوي، چې په قصدي ډول یې د وتلو فقره تری لري کړې ده.

د دې فقري لري کول په ځانگړې توگه د پام وړ دي، کله چې د بنځو د حقونو له پخوانیو تړونونو سره پرتله شي، چې دا کنوانسیون یې په مجموعي وړ اضافه شوی، لکه د بنځو د سیاسي حقونو کنوانسیون (۱۹۵۲)، د واده کړو میرمنو د تابعیت کنوانسیون (۱۹۵۷)، اود واده کولو لپاره د رضایت، د واده کم تر کمه عمر او د ودونو راجسټریشن لپاره کنوانسیون (۱۹۶۲) - چې ټولو یې په صریح ډول له کنوانسیون څخه د وتلو واضحي فقري درلودې. په CEDAW کې د دې ډول مادې نشتوالی د دې تړون د تلپاتې والي د رامنځته کولو لپاره د مسودې د جوړونکو لخوا د شعوري پریکړې نښه ده.

برسیره پر دې، پر نړیوالو ارزښتونو د CEDAW تمرکز، لکه برابري، عدم تبعیض، او د بنځو د بشري حقونو د ساتني پراختیا، پر دې دلالت نه کوي چې د کنوانسیون غړي دي د وتلو حق ولري. د دې مسودې شرایط او زمینه دغه تفسیر نور هم پیاوړی کوي. ۱۹۷۰ کلونه د بنځو د حقونو اړوند په نړیواله کچه د چلند د بدلون موده وه. ملگري ملتونه دا دوره د "نړیوال ښځینه غورځنگ" د زیاتوالي په توگه په گوته کوي، چې د ملگرو ملتونو د غړو هیوادونو د نوښتونو لکه په لومړي ځل "د بنځو بین المللي کال"، "د بنځو لسیزه" او "د بنځو په اړه نړیوال کنفرانس" یادولی شو، دا یو ډله ییز حرکت ښيي چې د بنځو د حقونو په نه بېلېدو تاکید کوي.

له کنوانسیون څخه د طالبانو د وتلو وړتیا د VCLT د ۵۴ مادې له مخې لا ډېره محدوده ده، کوم چې دا په گوته کوي چې کله یو تړون د وتلو اړوند غلی وي او د وتلو لپاره یې دوه شرایط نه وي پوره کړي، یو هیواد کولی شي یوازې د ټولو غړو هیوادونو په رضایت سره له تړون څخه ووځي. د افغانستان اړوند به وتل د ټولو ۱۸۸ نورو غړو هیوادونو موافقې ته اړتیا ولري - هغه چاره چې په عملي توگه ناممکنه ده.

حتی په خورا ممکنه پېښه کې، که چېرې افغانستان ووتلی شي، VCLT به بیا هم د پلي کیدو لپاره د ۱۲ میاشتو خبرتیايي دورې ته اړتیا ولري، چې وتل اغېز پیدا کړي. د دې وخت په جریان کې به افغانستان د CEDAW پابند پاتې شي، او د وتلو د اغېز پیدا کیدو تر نیټې مخکې سرغړوني لاهم ICJ ته راورل کیدای شي.

له CEDAW څخه د بشپړ وتلو وړ هاخوا، له ۲۹ مادې څخه د افغانستان د وتلو وړتیا هم محدوده ده - چې دا ماده هیوادونو ته اجازه ورکوي څو ICJ ته د شخړې قضیه راوړي. نړیوال قانون عموماً یوازې د تصویب په وخت کې د تحفظاتو اجازه ورکوي، نه وروسته (VCLT، ماده ۱۹). دا مهمه ده چې افغانستان پرته له کومو تحفظاتو CEDAW کنوانسیون تصویب کړی دی. برسیره پر دې، د تړونونو په اړه تحفظاتو درلودلو لپاره د نړیوال قانون د کمیسیون ۲.۳ لارښود دا په گوته کوي چې نوي تحفظات منع دي، پرته له دې چې تړون په واضح ډول ورته اجازه ورکړي (کوم چې CEDAW ورته اجازه نه ورکوي) یا نور ټول غړي رضایت ولري. که چېرې حتی یو لوری ورسره ستونزه ولري، تحفظات باطل دي، او CEDAW کنوانسیون به پر افغانستان باندې په بشپړ ډول الزامي پاتې شي.

19. د ICJ قضیه څنگه د احتساب او عدالت پر نورو میکانیزمونو اغیزه کولی شي؟

د ICJ قضیه به د حساب ورکولو او عدالت نور میکانیزمونه بشپړ کړي.

د ICJ قضیه کولی شي په ستراتیژیک ډول د حساب ورکولو نورې هڅې بشپړې کړي. د حساب ورکونې هر میکانیزم افغان میرمنو او نجونو ته د انصاف په ورکولو کې محدودیتونه لري، خو بیا هم هر یو یې ځانګړی ارزښت وړاندې کوي.

تر دې دمه، په افغانستان کې د احتساب په اړه ډیرې بحثونو په جرمي حساب ورکولو متمرکز دي. په ځانګړې توګه د نړیوال صلاحیت د مفهوم په کارولو سره په بیلابیلو هیوادونو کې د ICC پر وړاندې او د کورنیو قضیو له لارې. د جرمي حساب ورکولو ګواښ (سره له دې چې د طالبانو ځینې غړي ممکن زندان ته لار شي) پیاوړی دی. په ورته وخت کې، جرمي محاکمې پخپله محدودیتونه لري. د بیلګې په توګه، یوازې ځینې ډول جرمونه تعقیبېدلی شي او یوازې د یو څو اشخاصو اړوند اقدام کېدلی شي.

په هرصورت، ICJ دا فرصت وړاندې کوي چې د نړیوال قانون له مخې د ډیرو دولتي سرغړونو مسؤلیت په ګوته کړي. دا په پراخه کچه د طالبانو د پراخو سرغړونو له امله د مسؤل ساتلو لپاره لاره پرانیزي چې له دې پرته کېدلی شي دا قضیې پټې پاتې شي. همدارنګه، ICJ محکمي ته اعتراض کولی شي د جنایې تحقیقاتو او تعقیبونو په پرتله ګړندی پایلې ولري، په ځانګړې توګه د لنډمهالو اقداماتو له لارې.

مهمه دا ده، چې د حساب ورکولو او عدالت رامنځته کولو میکانیزمونه کولی شي یو بل بشپړ او پیاوړي کړي. د مثال په توګه، د ICC د جرمي تحقیقاتو لپاره راټول شوي شواهد ممکن د ICJ په قضیې کې مرسته وکړي او برعکس. د حساب ورکولو د نورو میکانیزمونو اړوند هم ورته کار کېدی شي، لکه د افغانستان په اړه د ملګرو ملتونو د ځانګړي راپور ورکونکي فعالیت.

دا همغږي کېدای شي نورو هڅو ته وغځي، په ځانګړې ډول الف) د جنسیتي اپارتايد د قانوني کود کولو د کمپاین په ګډون، چې هدف یې هغه غیر انساني اعمال دي چې د یو جنسیت له خوا په زوره او سیستماتیک ډول سره ظلم تحمیلېږي؛ ب) د دې ملاتړ چې د جنسیت پر بنسټ د تبعیض له امله افغان بنځو او نجونو ته پناه ورکول کېږي؛ یا ج) هغه ستراتیژۍ د طالبانو د رسمیت پیژندنې هڅه شنه کړي. په ګډه، دا هڅې کولی شي په متقابل ډول ځواکمنوونکي قانوني چوکاټ رامنځته کړي چې له نړیوال قانون څخه د طالبانو د سرغړونو مجموعي حساب وکړي، او هغه قوانین چې د افغان بنځو او نجونو اړوند نقض شوي دي.

20. د عدالت د نړیوالې محکمي ICJ قضیه څنگه کولی شي د "جنسیتي اپارتايد" د سیستماتیک کود کولو یا قانون

جوړولو هڅې پیاوړې کړي؟*

د ICJ قضیه کولی شي د جنسیتي اپارتايد واقعي مخینه رامنځته کړي، او د قضیې د رسمي تایید یا کود کولو اړتیا په ګوته کوي

د تبعیض منعه کول د نړیوال قانون بنسټ دی. په هرصورت، د اپارتايد برعکس- چې د نړیوال جرمي قانون له مخې د یو جرم په توګه پیژندل شوی او د "افرادو د کوم بل توکمیز ګروپ اړوند د خلکو د یوې توکمیزې ډلې لخوا د تسلط رامنځته کولو او ساتلو لپاره د غیر انساني عملونو په توګه تعریف شوی" - تراوسه د "جنسیتي اپارتايد" مفهوم نه دی تایید شوی. د اپارتايد لپاره د بنسټ په توګه د "جنس" شاملول د جنسیتي اپارتايد د موجوده قانوني اپارتايد پر بنسټ رامنځته کېږي، خو دا چې جنسیتي اپارتايد لا هم په رسمي توګه د نړیوال قانون له مخې د جرم په توګه نه دی پیژندل شوی، نړیوالې او کورنۍ جرمي محکمي نشي کولی د دې جرم محاکمه وکړي. پر دې اساس، ډیری افغان میرمنې او مدافعین غوښتنه کوي چې جنسیتي اپارتايد د بشریت پر وړاندې د

يو جرم په توگه په رسميت وپېژندل شي، او استدلال کوي چې اوسني قوانين چې د جنسيتي ځورونې يادونه کوي، د طالبانو له خوا د بنځو سيستماتيک محکوميت او د دوی ځانگړي اراده نشي رانگارلی.

په داسې حال کې چې ICJ امکان نلري چې د جنسيتي اپارتايد د نظريې اړوند واک ولري، کوم چې د CEDAW لاندې تاييد شوی مفهوم نه دی، د افغانستان پر وړاندې د ICJ قضيه کولی شي په هر صورت د جنسيتي اپارتايد د تنظيم کولو کمپاين ته وده ورکولو کې مهم او بشپړ رول ولوبوي. د بيلگې په توگه، د ICJ قضيه کولی شي د طالبانو په سيستماتيک ډول د جنسيت پر بنسټ د ظلم او تسلط مستند ريكارډ يا مخينه رامنځته کړي، دا د حقونو د څو اړخيزو سرغړونو په شمول، په عمل کې د جنسيتي اپارتايد حقيقت مستندوي. دغه مخينه رامنځته کول به په افغانستان کې د جنسيت پر بنسټ د تبعيض د سختوالي او پراختيا په اړه د نړۍ د يوې لوړې محکمې لخوا پخې او رسمي موندنې چمتو کړي. دا ډول حکم کولی شي د دې سرغړونو د سيستماتيک ماهيت په پېژندلو سره يو قانوني لومړيتوب رامنځته کړي، او د نړيوال جرم په توگه د جنسيتي اپارتايد د رسمي تدوين د وکالت لپاره قوي بنسټ وړاندې کوي.

سربيره پر دې، د ICJ قضيه د پام وړ نړيواله پاملرنه راجلبوي. د افغانستان پر وړاندې د ICJ قضيه به په نړيواله کچه د افغان بنځو او نجونو ناوړه وضعيت باندې متمرکز کړي، او په دې توگه به د نړيوال قانون له مخې د جنسيتي اپارتايد پېژندلو او تصديق کولو لپاره د مدافعي هڅې پياوړې کړي.

د ICJ قضيه کولی شي په موجوده قانوني چوکاټونو کې خالي ځايونه روښانه کړي، دا د جنسيتي اپارتايد د تصديق او کود کولو اړتيا په گوته کوي، ترڅو جامع قانوني محافظت او حساب ورکونه ډاډمنه کړي، په ځانگړې توگه د نړيوال جنایي قانون په ساحه کې پر دې باندې پخپله د CEDAW د کمېټې لخوا تاکيد شوی، چې په دې وروستيو کې يې د دې د کود کولو يا قانون جوړونې غوښتنه کړې "چې د جنسيت پر بنسټ جرمونو لپاره بشپړه حساب ورکونه رامنځته کړي".

د جبري امیندواری د جرم پېژندل په دې برخه کې يوه گټوره بيلگه وړاندې کوي، چې ځنگه د بشري حقونو قانون کولی شي د جدي سرغړونو د جرمونو د جرم پېژندلو ملاتړ وکړي. په پيل کې د بشري حقونو له نړيوال قانون سره سم د جدي سرغړونې په توگه پېژندل شوي جبري امیندواري، په ښکاره توگه د نړيوال جرم په توگه نه وه ليست شوي. خو په بوسنيا او روانډا کې د وحشتونو بين المللي محاکمو دې مسالې ته ډېر پام وړ وړاوه، مخکېنې هيوادونو، او مدني ټولني د بشريت ضد د جرم او جنګي جرم په توگه د دې جرم د پېژندنې لپاره وکالت وکړ او په برياليتوب سره يې د روم په قانون کې راوستله. په ورته ډول، د ICJ قضيه کولی شي د يو جرم په توگه د جنسيتي اپارتايد د پېژندلو لپاره د کتلست په توگه کار وکړي، او په افغانستان او په ټوله نړۍ کې د بنځو او نجونو لپاره د لا هر اړخيز محافظت لپاره لاره هواره کړي.

21. ولي بنځو سره د تاوتریخوالي د مخنيوي بين المللي کنوانسيون CEDAW د کمېټې پر ځای ICJ محکمې ته د ياد

کميسيون لاندې يوه قضيه راوړی؟

د افغانستان پر ضد د CEDAW کمېټې ته انفرادي شکايتونه امکان نه لري

د بنځو پر وړاندې د تبعيض د له منځه وړلو بين المللي کنوانسيون کمېټه د دې کمېسيون د پلي کيدو په څارنه کې مهم رول لوبوي. دا کمېټه د ملي راپورونو بياکتنه کوي او وړانديزونه ورکوي، چې موخه يې د قوانينو د اطاعت ښه کول دي.

د CEDAW کنوانسیون کمیټه کولی شي د کنوانسیون د سرغړونو په اړه انفرادي شکایتونه (د "ارتباطاتو" یا "عریضې" په نوم یادېږي) هم په پام کې ونیسي. په هر صورت، کمیټه یوازې هغه وخت دا کار کولی شي که چېرې هیواد د CEDAW کمیټې ته د دې کمیسیون د اختیاري پروتوکول په تصویب کولو سره غوښتنه وکړي او د کمیټې واک یې منلی وي، چې دا اختیاري پروتوکول یو جلا تړون دی. افغانستان دا پروتوکول نه دی تصویب کړی، په دې معنی چې افراد نشي کولی د افغانستان پر وړاندې کمیټې ته مخامخ شکایتونه راوړي.

22. ایا د بشر حقونو د نورو تړونونو له مخې چې افغانستان تر پېښو لاندې کړي دي، ICJ محکمې ته قضیه راوړل ممکن دي؟

یوازې هغه قضیې ICJ ته راوړل کېدای شي چې د هغو تړونونو لاندې وي چې د دې محکمې واک پېژني.

هر تړون ICJ محکمې ته د شخړو د دوسیو اخیستلو اجازه نه ورکوي. د نهو اصلی نړیوالو بشري حقونو تړونونو څخه، یوازې درې هغو یې ICJ ته واک ورکړی: بنځو سره د تاوتریخوالي د مخنیوي بین المللي کنوانسیون CEDAW، د نژادي تبعیض د ټولو ډولونو د له منځه وړلو کنوانسیون (CERD)، او د شکنجې ضد کنوانسیون (CAT).

د دغو دريو تړونونو تر منځ، افغانستان یوازې د CEDAW او CAT لاندې د ICJ قضاوت ته اجازه ورکړې ده. دا په دې معنا ده چې، پر CEDAW سربیره، دا امکان شته چې د شکنجې ضد کنوانسیون (CAT) لاندې هم د افغانستان پر ضد د ICJ قضیه راوړل شي، په دې شرط چې هغه مدعي هیواد هم د دې تړون لاندې د ICJ قضاوت په رسمیت پېژندلی وي. د CEDAW په څیر، CAT هم مدعي هیواد اړباسي چې ICJ ته له رسیدو مخکې یو لړ گامونه واخلي (۹مه پوښتنه وگورئ).

23. ولې د نورو لارو پر ځای د ICJ په قضیه کې سرچینې وکارول شي؟
په نړیواله کچه د عدالت او حساب ورکونې تعقیب پیاوړی کول.

په ICJ کې د قضیې تعقیب یو ستراتیژیک انتخاب دی چې هدف یې په نړیواله کچه د عدالت او احتساب پیاوړي کول دي. دا چلند د نورو هڅو د بدلولو یا پټولو پر ځای د هرې موجوده قانوني لارې د کارولو د اصولو پر بنسټ دی چې سرغړونې په گوته او جبران یې کړي.

د ICJ محکمه په مختلفو شرایطو کې کارول شوې، چېرې چې د احتساب ډیری میکانیزمونه مخکې له مخې ځای پر ځای شوي و، د هغه پر ځای چې د منابعو لپاره سیالي وکړي پر ځای یې د بشپړوونکي یا تکميلي لارې په توګه خپل رول څرګندوي. د بیلګې په توګه، د میانمار لپاره د ملګرو ملتونو لخوا رامنځته شوي خپلواک تحقیقاتي میکانیزم په شتون سربېره، گامبیا د نسل وژني کنوانسیون لاندې د ICJ په وړاندې د میانمار پر وړاندې یوه قضیه پیل کړه. دا عمل د روانو هڅو څخه نه کموي، لکه په میانمار کې د بشري حقونو د وضعیت په اړه د ملګرو ملتونو د ځانګړي راپور ورکونکي کار یا په ICC کې څېړنه. ورته څو اړخیزې طریقې د سوريې، فلسطین او اوکراین د وضعیتونو د حل لپاره تر سره شوي دي، چېرې چې د میکانیزمونو ترکیب هممهاله کار کوي.

د ICJ لپاره انتخاب کول د قضایې لارې په وړاندیزولو سره د حساب ورکونې د برخې اقدامات پراخه کوي چې کولی شي له شته

شواهدو او اسنادو څخه گټه پورته کړي. دا په دې معنا ده چې په ICJ کې د قضیې پیل کول د شواهدو راټولولو په برخه کې له صفر څخه پیل کولو ته اړتیا نلري. سربیره پردې، د ICJ قضیو کې کارول شوی د مدارکو معیار د جرمي قانون له معیار سره توپیر لري، لکه په ICC کې اقدامات. دا توپیر د ICJ په قضیه کې د اسنادو د پراخې لړۍ وړاندې کولو ته اجازه ورکوي، دا ډاډمنوي چې د قضیې لخوا رامنځته شوی تاریخي ریکارډ د افغان غړونو پراخه لړۍ رانغاړي. په لنډه توگه، د روانو نوښتونو سره د سیالي کولو پراخې د ICJ دغې بشپړوونکې لارې ته د قضیې راورل خپله یوه هڅه ده.

24. ایا، یا باید، افغان مدني ټولنه د افغانستان پر وړاندې د ICJ په قضیه کې رول ولوبوي؟

د افغان مدني ټولني گډون لازمي نه دی، خو باید هرکلی یې وشي

په ICJ کې د قضیې د پیل او پرمخ وړلو مسؤلیت د هیوادونو دی، نه د انفرادي افغانانو یا افغان مدني ټولني. دا په دې معنا ده چې هیوادونه د محاکمې بار وړي. که څه هم د افغانانو گډون په قانوني توگه اړین نه دی، خو د قضیې د اغیزو او تړاو زیاتولو لپاره اړینه ده، دا د خورا ارزښتناکو نظریاتو او لیدلورو وړاندیزول دي چې کیدای شي پرته له دې له پامه وغورځول شي. دا د افغانستان پر وړاندې د قضیې پیلوونکي هر هغه هیواد لپاره گټوره چاره ده چې د افغانانو د گډون په لټه اوسي او گډون اسانه کړي، نه یوازې د قضیې د بشپړتیا ډاډمنولو لپاره، بلکې دا هم ډاډمن کړي چې د افغان میرمنو او نجونو له ژوندیو تجربو سره تړلي دي- هغه اشخاص چې د قضیې په پای کې له عدالت څخه برخمنیري .

د افغان مدني ټولني گډون د قضیې له رامنځته کولو څخه د هرې پریکړې تر پلي کولو پورې په څو لارو ترسره کیدی شي. د بیلگې په توگه، افغان مدني ټولنه کولی شي د شواهدو راټولولو، اسنادو چمتو کولو، او په ستراتیژیکو اړیکو کار کولو کې مرسته وکړي (په ځانگړي توگه د قضیې اهمیت او د دې پرمختگونه افغان ټولني او نورو هیوادونو ته وړاندې کړي). افغان حقوقي متخصصین کولی شي د قانوني ټیم برخه وي چې د هیواد (یا هیوادونو) استازیتوب کوي، د پریکړې کولو پروسې کې مرسته وکړي، د محاکمې ستراتیژي جوړه کړي، او قانوني استدلال رامنځته کړي او د التیام لارې ولټوي (افغان حقوقي متخصصین کولی شي د هغه قانوني ټیم برخه وي چې د هیواد (یا هیوادونو) استازیتوب کوي چې قضیه راورې، په پریکړه کولو کې مرسته وکړي، د قضیې ستراتیژي جوړه کړي، او د قانوني دلایل وړاندې کړي). دا تخصص به دا ډاډمن کړي چې قضیه د افغانستان د ځمکنیو واقعیتونو استازولي کوي او انعکاس ورکوي. کله چې د محاکمې اوریدنه ترسره کیږي یا په قضیه کې پریکړې کیږي، مدني ټولنه کولی شي په قوي وکالت کې هم مهم رول ولوبوي ترڅو ډاډ ترلاسه شي چې خلکو ته خبر رسېدلی دی او ټولې ادارې دا غوښتنه کوي چې طالبان د ICJ له اوامرو سره مطابقت ولري.

د افغانانو او افغان مدني ټولني گډون هم د دې ډاډ ترلاسه کولو کې مرسته کولی شي چې قضیه د افغان ټولني اړتیاو او هیلو سره خورا پیاوړی تړاو لري. په داسې حال کې چې په ټولو قضیو اړخونو کې د گډون بلنه باید افغانانو او افغان مدني ټولني ته هم وي، دا بلنې باید د لازمي گډون په معنا نه وي، او نه پر افغان ټولنه اضافي بارونه یا امنیتي گواښونه وتپي.

25. ایا افغان وگړي محکمي ته شواهد وړاندې کولی شي؟

مستقیم نه، خو دوی کولی شي هغو هیوادونو سره همکاري وکړي چې د شخړې اړخونه دي

ICJ په خپلو اقداماتو کې د مستقیم قرباني/ژغورونکي د گډون لپاره رسمي کړنلاره نلري؛ یوازې هیوادونه او ممکن د قضیو

اړخونه ورسره اړیکه ولري، په دې معنا چې افراد نشي کولی په خپلواکه توګه مداخله وکړي یا محکمې ته شواهد وړاندې کړي. په هر صورت، محکمه یا د قضیې لوری هیوادونه کولی شي د افغان قربانیانو، د هغوی کورنیو، او شاهدانو څخه غوښتنه وکړي چې د افغانستان پر وړاندې د ادعاګانو په ملاتړ شواهد/شاهد چمتو کړي. په ځانګړې توګه، شاهدان کولی شي ویديويي یا د اعلام نور ډولونه چمتو کړي چې بنځو او نجونو ته د تلپاتې زیان اړین شواهد رامنځته کوي، او د وضعیت بیرنيوالی او شدت هم څرګندوي، چې محکمه ورته د لنډمهالو اقداماتو صادرولو لپاره قناعت ته اړتیا لري. د بیلګې په توګه، د شکنجې پر ضد کنوانسیون څخه د سرغړونو له امله د کاناډا او هالنډ لخوا د سوریې پر ضد قضیه کې، مدعي هیوادونه په پراخه کچه د سوریې د شکنجې قربانیانو لخوا چمتو شویو شواهدو باندې تکیه کړي. قربانیان/ژوندي پاتې شوي هم کولی شي د ICJ په اوریدنه کې برخه واخلي. د بیلګې په توګه، د میانمار پر وړاندې قضیه چې د ګامبیا لخوا د نسل وژنې کنوانسیون څخه د سرغړونو لپاره راورل شوې، د روینګیا ځینو قربانیانو په شخصي ډول د اوریدلو په موقتي اقداماتو کې برخه اخیستې وه.

26. دا څه مانا لري چې استرالیا، کاناډا، جرمني او هالنډ د افغانستان پر وړاندې د CEDAW له مخې د شخړې پروسه

پیل کړي؟*

دې هیوادونو د CEDAW لاندې طالبانو ته د خپلې دعوي خبر ورکړی، مګر قضیه لا تر اوسه نه ده سپارل شوې.

د ۲۰۲۴ کال د سپټمبر پر ۲۵مه، استرالیا، کاناډا، جرمني او هالنډ اعلان وکړ چې دوی د CEDAW کنوانسیون تر ۲۹مې مادې لاندې د شخړې د حل کولو پروسه پیل کړي، دا په دې معنا ده چې که چیرې خبرې اترې او منځګړیتوب له افغانستان سره د دوی د شخړې په هواري کې پاتې راشي، دوی کولی شي قضیه ICJ ته یوسي (۹مه پوښتنه وګورئ).

د خپریدو پر مهال، دې هیوادونو طالبانو ته یوه اطلاعیه لیرلې ده، چې دوی ته په افغانستان کې د بنځو او نجونو د حقونو په اړه د CEDAW د پلي کولو په برخه کې د شخړې اړوند خبر ورکوي او اندېښنه څرګندوي. دا پروسه د CEDAW لاندې راتلونکې مرحلې ته ورځي، چیرې چې دا هیوادونه باید د "مذاکراتو" له لارې د شخړې د حل کولو هڅه وکړي (۱۰مه پوښتنه وګورئ). اوس مهال، دوی د خبرو اترو په داسې مرحله کې دي، چې دوی ته اجازه نه ورکوي قضیه ICJ ته راورې، تر هغې چې شخړه په خبرو اترو هواره نشي. له همدې امله، د دې هیوادونو لپاره دوامدار ملاتړ چې د قضیې پرمخ وړلو لپاره خپلې ژمنې پوره کړي مهم دی، په ځانګړې توګه که چیرې دا د ټولني له لومړیتوبونو سره سمون ولري.

27. ایا نور هیوادونه کولی شي د افغانستان په وړاندې د CEDAW په شخړه کې استرالیا، کاناډا، جرمني او هالنډ سره

یوځای شي؟*

نور هیوادونه کولی شي د CEDAW لاندې د شخړې خپله پروسه پیل کړي، له دې هیوادونو سره همکاري وکړي، یا په قضیه کې مداخله وکړي.

هر هغه هیواد چې د CEDAW غړی دی او د ۲۹مې مادې لاندې یې د ICJ قانوني واک منلی وي کولی شي د افغانستان پر وړاندې د شخړې پروسه پیل کړي. که څه هم استرالیا، کاناډا، جرمني او هالنډ په عامه توګه خپله شخړه اعلان کړې، خو دا د نورو هیوادونو مخه نه نیسي چې د افغانستان پر وړاندې خپله پروسه پیل کړي. دا ډول هیوادونه اړتیا لري ورته ګامونه تعقیب کړي: د شخړې دوه اقامه کړي او د خبرو اترو او منځګړیتوب هڅه وکړي (۹ پوښتنه وګورئ). په داسې کولو سره، هیوادونه کولی شي د څلورو هیوادونو لومړنی ډلې سره همغږي وکړي، یا دوی کولی شي په خپلواکه یا د نورو هیوادونو سره په ملګرتیا کې پرمخ ولاړ شي.

که چیرې ډیری قضیې راپورته شي، ICJ ممکن پریکړه وکړي چې قضیې په جلا توګه یا یوځای اداره کړي، دا په دې پورې اړه لري چې آیا دوی یوځای کیدای شي او تر کومه حده- د بیلګې په توګه، آیا دوی د CEDAW پر هماغو مادو استناد کړي، ورته ادعاوي لري، یا ورته طرز العملونه یې تعقیب کړي دي که نه.

په بدیله توګه، یو دولت کولی شي د ICJ قانون د ۶۲ او ۶۳ مادو لاندې په قضیه کې مداخله وکړي، چې دا مادې د مداخلې لپاره اجازه ورکوي، کله چې د قضیې پایله ممکن د هیواد پر قانوني ګټو اغیزه وکړي، یا کله چې د تړون د تفسیر مسله وي. د بیلګې په توګه، د نسل وژني تر کنوانسیون لاندې د اوکراین لخوا د روسیې پر وړاندې ثبت شوي قضیه او د سویلي افریقا له خوا د اسراییلو پر وړاندې قضیه، چې ګڼ شمېر هیوادونو پکې خپلې مداخلې سپارلي دي.

28. ایا هغه هیوادونه چې د CEDAW غړي نه دي یا د ICJ قضاوت یې نه دی منلی د قضیې ملاتړ کولی شي؟*

ټول هیوادونه کولی شي د غیر رسمي وسیلو له لارې د قضیې ملاتړ وکړي

ټول هیوادونه، د هغو هیوادونو په شمول چې د CEDAW غړي نه دي یا یې د ICJ قضایې واک نه دی منلی، کولی شي د غیر رسمي وسیلو له لارې د CEDAW د قضیې ملاتړ وکړي. دا ډول ملاتړ کولی شي په قضیه کې مهم سیاسي وزن زیات کړي او بیلابیلې بنې غوره کړي، لکه د قضیې او د هغې د اهدافو د تایید لپاره عامې اعلامیې ورکول، د ادعاوو اړوند شواهد یا معلومات چمتو کول، د قانوني مشورې یا تخنیکي مرستې وړاندیزول، یا د قضیې اړوند د مرستې نورې بڼې. د بیلګې په توګه، کله چې آسټرالیا، کاناډا، جرمني، او هالنډ د CEDAW له مخې خپله شخړه اعلان کړه، ۲۲ هیوادونو، چې ځینو یې د ICJ واک نه دی منلی، د دې هڅو په ملاتړ ګډه اعلامیه خپره کړه. په دې ګروپ کې د نړۍ له سویل څخه هیوادونه شامل و، لکه چيلي او مالایي، او همدارنګه هغه هیوادونه چې د پام وړ یا اکثریت مسلمان نفوس لري، لکه البانیا او مراکش. سربیره پردې، دې هیوادونو اشاره وکړه چې دوی ممکن "نور احتمالي اختیارات په پام کې ونیسي، چې په انفرادي ډول یا په ټولیز ډول د CEDAW او نورو اړوندو د بشري حقونو تر چوکاټونو لاندې تعقیب شي."

29. په وړاندیز شوي قضیه کې د پرناسټي ټولني Open Society رول څه دی؟

پرناسټي ټولنه له ډیرو کلونو راهیسې د افغانستان اړوند کار کوي او کولی شي انتقادي ملاتړ چمتو کړي

د پرناسټي ټولني بنسټ OSF د ډیرو کلونو لپاره په افغانستان کې کار کړی او تر ۲۰۲۱ پورې یې په کابل کې دفتر درلود. د ۲۰۲۱ کال له وروستیو راهیسې، د پرناسټي ټولني د عدالت نوبت OSJI - د پرناسټي ټولني بنسټ یو پروګرام دی چې د بشري حقونو د پرمختګ لپاره په سټراټیژیکو قضیو کې تخصص لري. په فعاله توګه د ICJ, CEDAW قضیې ته انکشاف او ملاتړ کول دي. دا کار د افغانستان د مدني ټولني، د بشري حقونو د مدافعینو، حقوق پوهانو او د بنځو د حقونو د مدافعینو په همکارۍ ترسره شوی دی. دا هڅې د پرناسټي ټولني د مختلفو مهارتونو او سرچینو لخوا تقویه شوي دي. په داسې حال کې چې پرناسټي ټولنه د ICJ په احتمالي قضیه کې رسمي رول نه لري، خو له بنځیلو هیوادونو سره همکاري کوي ترڅو د افغان مدافعینو، څیړونکو او مدني ټولني سره د تشې په ډکولو کې مرسته وکړي، د معلوماتو او سرچینو راټولولو د هڅو ملاتړ کوي، او موخه یې د هغو ټولنو د لومړیتوبونو لوړول دي چې په دې نوبت کې رانغاړل کیږي.